



Te Peretitenira'a No Porinetia farani

PIHA PUTURA'A PARAU 'API

Mahana toru 13 nō novema 2019

Te mau Fa'aotira'a a te 'Āpo'ora'a a te mau Fa'aterehau

FENIX, 'ua haamata te rave'a 'āpī nō te mau 'iritiraa tauihāa mai roto 'i te tia'i 'ōti'a

Maha 'ava'e 'i muri mai 'o te faa'ohipaa 'i te roro uira FENIX nō te faa'ohie 'i te mau 'iritiraa tauihāa mai roto mai 'i te mau tia'i 'ōti'a, 'ua vauvau te Mono Peretiteni, Teva Rohfritsch, 'i mua 'i te 'Apooraahau te vairaa 'o tō na faa'ohiparaa 'e te tō na aveaveraa 'i muri nei.

'E rave'a rorouira 'āpī teie 'o te pū'ohu 'i te mau rave'a rorouira ato'a 'o te mau rēni 'iritiraa tauihāa poro'i 'e hāpono 'a tō te fenua nei faaterehia 'e te nuu tia'i 'oti'a 'o te fenua nei, nā teie 'e mono 'i te rave'a tahito ra SOFIX, 'o tei tahito roa 'e 'o te 'ore 'e pāhono faahou ra 'i te mau hinaaro 'o teie tau.

Nā roto atu 'i teie rave'a 'āpī FENIX 'e 'ohie roa te faa'ohiparaa nā te feiā poro'i tauihāa 'i te ara 'e te haponno ato'a nei. 'I teie rave'a nei 'e mono ia 'o ia 'i te mau parau mana « pāpier » 'aita 'e horohoro faahouraa 'i te pū 'a te muto'i 'ōti'a. nā roto 'i teie rorouira 'e vitiviti 'e pāpū ato'a te 'iritiraa tauihāa poro'i.

Nā roto 'i teie rave'a 'āpī te 'āpee nei ā te nuu tia'i 'ōti'a 'i te tere 'o te tau 'e te tau 'āpīraa 'i te mau rave'a 'ohipa 'a te Hau Fenua 'i roto 'i tā na 'imiraa faufaa numera uira. tei ni'a 'i te faito moni ra 'e 470 mirioni toata tei faa'ohipahia, 'i neheneh ai 'i te Fenua 'e fatu 'i te moihaa nō teie hororaa tau. 'I roto noa 'i teie tuhaa mātāmua 'ua 'itehia te nuuraa rahi, mai te haamauraa hia mai teie rorouira 'āpī 'i tiurai ei, 'aita rii noa a'e 'e tafifiraa 'i 'ite-ā-hia.

'I teie mahana, te āmo nei teie ravea rorouira 'e 600 parau 'iritiraa tauihāa 'i te mahana hō'ē. 540 'o rātou te faa'ohipa tāmāu nei. Te tutava nei-ā te nuu tia'i 'oti'a 'e te pū rorouira 'a Porinetia 'ia maraa atu-ā tō na maita'iraa, nō te pāhono ihoā 'i te tia'iraa rahi 'a te feiā 'o teie tā rātou 'ohipa.

Te maraaraa 'o te tarifa faraoa baguette 53 'i te 57 toata

'E mea faaturehia te tarifa 'o te faraoa baguette 'i Porinetia nei. Te haamaraaraa hope'a tei 2011 ia 'e 53 toata nō te faraoa 250 tarama.

'Ua ani mai nei te aupupū 'o te feiā 'eu faraoa 'o te fenua nei 'ia haamaraa māa vaihi iti nō te faatuea 'i te tā rātou pau 'i mua 'i te maraa 'o te uira 'e te mōri hinu nā reira te maraa 'o te moni rima 'ohipa.

Présidence de la Polynésie Française

Service de la communication

communication@presidence.pf – 40 47 20 00

Nâ ni'a 'i te vairaa 'o te 'imiraa faufaa 'e nô te mana'ona'o 'ia vair ii noa te tarifa faraoa 'i ni'a 'i te faito tano noa nô te huiraatira, 'ua faaoti te 'Apooraahau 'i â haamaraa rii tano noa 'i te tarifa mai teie 'i raro nei :

- Baguette 250 tarama 57 toata ;
- Baguette 300 tarama 71 toata ;
- Faraoa faito 500 tarama 92 toata ;
- Faraoa faito 620 tarama 103 toata.

'E mana teie mau tarifa 'i te taime 'a pîahia ai te faaotiraa mana 'i roto 'i te ve'a 'a te Hau 'o Porinetia.

7 'opuaraa faatupuraa taiete pa'epa'ehia 'e te Fenua

'Ia au 'ihoa 'i te poritita faa'ohiparaa faufaa, 'ua faaô mai na te Fenua 'e piti rave'a tauturu nâ te mau taiete :

- 'A tahi te tauturu nô te fatu mai te mau taiete rii na'ina'i 'i te moihaa 'ohipa (AEPE) nô te pa'epa'e 'i â râtou 'i roto 'i tâ râtou faati'araa 'ohipa ;
- Te piti te tauturu nô te faatupu 'e te faa'âpîraa 'i te mau fare toa 'e te mau fare tâmâaraa (APCR) nô te 'âpee 'i tâ râtou 'opuaraa faa'âpîraa fare tapihoora 'i Porinetia nei.
- 'Ua fârii te 'Apooraahau 'e faataa 14 950 000 toata 'ei tauturu moni nô nâ taiete 'ohipa 'e 7, tâ râtou tuhaa 'e âmo 'e 44 225 058 toata.

Nâ roto 'i teie tauturu 'a te Fenua 'e ti'a mai 13 tihepuraa taata 'i roto 'i te hâmaniraa tauihaa fare, fare tâmâaraa, 'aua ha'uti 'a te mau tamarii, hâmani tauihaa rii, 'ohipa faato'eto'e, toro'a hopu môhina 'e te faaoriraa nâ te moana.

Island Airline : tauraa faaotiraa mana fârii ra 'i te pâtana nâ te taiete uta taata nâ te reva

'Ua tuu atu te Faaterehau hâpa'o 'i te utaraa taata nâ te reva 'i mua 'i te 'Apooraahau hô'ê faaotiraa mana 'e tau'i râ 'i te 'api faarava'i 'o te faaotiraa mana 'e horo'a ra 'i te parau faati'a nô te utaraa taata nâ te taiete manureva Island Airline.

Teie tauraa tei nia ia 'i te tai'o manureva 'e te haapâpûraa 'i te mau motu 'e terehia 'ê ana. 'Ua pâpû, te tapa'o manureva 'e faaohipahia 'e jet Embraer E175 'e piti mâtini tutuha auahi Bombardier Q400. Te mau aniraa mâtâmua nô te mau motu 'e terehia 'ê ana 'o tei tuu faahouhia mai mai Hiva Oa, Raivavae, Tikehau 'e Maareva, tei ni'a atu ra ia 'i te tai'o 13 motu 'i Porinetia nei.

Te mau aniraa 'âpî :

- Popora, Raiatea 'e Huahine ;
- Nuku Hiva 'e Hiva Oa ;
- Rairoa, Fakarava, Tikehau, Hao, 'e Maareva ;
- Tupuai, Rurutu, 'e Raivavae ;
- Rarotoa.

Présidence de la Polynésie Française

Service de la communication

communication@presidence.pf – 40 47 20 00

- 'Ua haamana te 'Apooraahau 'i teie tauraa faaotiraa mana 'i ravehia 'i te 25 'o atopa 'i ma'iri 'o te horo'a ra 'i te parau faati'a nâ te taiete manureva.

faanahohia nô râtou, 'e te 'ite pâpûraa 'o vai te fatu pahî, 'aore râ te tapena pahî.

'I te pae 'o te pârururaa 'i te aritaimareva, 'ua faotihia 'e haamau 'i te mau tâpa'o arata'i nô te mau tuhaa tutauraa tano 'ia-au 'i te naturaraa 'o te raro tai, 'e te mau faaueraa 'a te aupuruaêa 'e te mitoraa 'i te viivii 'e faaru'ehia nei 'e tauâ mau pahî nei. 'E nô te reira, 'ua haamauhia te faautu'araa nô te 'ore 'e auraro 'i te mau faaueraa mana 'âpî.

Te nuuraa 'o te tarena tâtâ'iraa 'oire (PRU)

Vauvauraa 'ohipa nâ te Faaterehau 'o te nohoraa 'i mua 'i te 'Apooraahau, 'i ni'a 'i te nuuraa tarena faaneheneheraa 'oire hâpa'ohia mai 'e te DHV.

'Ua ô 'i roto 'i te haamataraa 'ohipa 'i te 'oire 'o Papeete 'o te mau fâ 'e tâtâ'i faanehenehe 'i te 'oire nô te haamaita'i 'i te oraraa 'o te huiraatira. 'Ua 'ohipa 'amui mai, 'i 2018 te DHV 'e nau 'oire 'e maha 'o tei tuurima 'i te parau faa-au PRU 'i feppure 2018 (Mahina, Papeete, Pirae 'e Punaauia).

'I muri mai 'i te tata'uraa, 'ua tape'ahia mai 'e maha taiete, 'o te rave 'amui 'i te 'ohipa, nô tô râtou 'aravihi 'i te arata'i 'i te mau tâtâ'iraa puhaparaa ruperupehu, te tororaa 'i te mau aroâ 'e te mau faahororaa riu fare, te faanehenehera râ'au tanu, 'e te arata'i 'i ni'a 'i te 'â'e natura 'o te mau puhaparaa.

'Ua haamata ato'a mai te DHV 'i te mau patuturaa 'o tei haamatahia 'i feppure 2019, 'o te faaa'ohipa 'amui te mau puha 'a te Hau 'e te mau faatereraahau, 'e te TNAD, OPH 'o te 'ohipa 'e te mau 'oire tata'itahi. Te fâ 'e 'imihia nei, 'i â mâ te mau puhaparaa 'e te faahororaa 'i te mau riu fare 'i te vâhi rapa'auraa pape 'ino.

'I ô nei 'e 'itehia ai te vairaa 'o te « Tarena 3 000 nohoraa » 'o tei rênihia nô 2018-2020, 'e mau rave'a teie nô te patu 1 000 nohoraa 'i te matahiti 'i te roaraa 'e toru matahiti. 'Ia-au 'i te mau numera 'ua pâpû te mahutaraa 'o te mau paturaa fare 'o tei piri 'i te 1 300 nohoraa 'i 2018.

'Ua i'ei'e mai te mâtete 'o te paturaa fare, fare tôtiare anei, nâ reira te faturaa mai te feiâ moni 'ava'e 2 'e 4 SMIG 'i te fenua 'e te fare. Nâ teie rave'a 'i 'anaanatae mai ai te mau taiete tivira paturaa fare tauturuhia 'e te Fenua nâ roto 'i te mau faa'oreraa tute. Te faufaa mau 'ia 'o teie 'opuaraa 'oia ho'i 'i â faanehenehe nô te faahoturaa 'e te 'aroraa 'i te nohoraa ruperupehu.

Heiva 'i Pari 'e Heiva 'i Monaco : tauturu moni â te taatitaa « Destination Tahiti »

'E aniraa nâ te Faaterehau 'o te fâriiraa manihini, 'ua fârii te 'Apooraahau 'e faataa 'e 3 102 625 toata nâ te tâatiraa Destination Tahiti. Nô te faaineine 'i te Heiva 'i Pari 'e te Heiva 'i Monaco. 'e faanahoraa faufaa roa nô te faatiani 'i te Fenua nâ roto 'i te mau taiete haapuroro hôho'a teata, mai 'i â TF1, France 2, Canal +, Be Insport 'e TMC. 'A tahi nei 'a tupu ai te Heiva 'i Monaco 'i tetepa 'i ma'iri a'e nei 'i roto 'i te fare teata rahi Grimaldi Forum.

Présidence de la Polynésie Française

Service de la communication

communication@presidence.pf – 40 47 20 00

Tauturu nâ te Tomite 'O hâpiiraa Fare Fetii 'o Vaira'o

'Ua fârii te 'Apooraahau 'e hôro'a 14 170 200 toata, nô te faanaho faahouraa 'i te fare 'a te Hâpiiraa Fare fêtii 'e vai 'i Vaira'o 'a te mau tamarii tamahine, 'o tei tahito roa, taa'â atu 'i te fare 'a te mau tamaroa 'o tei roto ato'a 'i te faaineineraa.

Rururaa rahi 'a Meteo France 'i Porinetia nei

'i te mahana mâtâmua 'o atopa 'i ma'iri, 'e 'i raro a'e i te peretiteniraa 'a te Faaterehau 'o te Ta'ere, 'ua ruru tô te taiete Meteo France 'i Porinetia, 'i te fare hâpiira toro'a hotera.

'Ua riro noa na 'o Meteo France 'ei turu'i nâ te tomite pâruru taata 'a te Hau nui, pâruru 'i te faufaa 'e te 'auâ natura. 'I te pae ato'a râ 'o te huru 'o te reva te tai, te tamaumau haereraa 'i te tauihaa faito anuvera, te tî'auraa 'i te faito 'o te mau niu papa. Te tumu 'o teie rururaa nô te faa'uteraa 'i tô râtou 'ite 'e te 'aitauraa mana'o 'i ni'a 'i te mau hinaaro 'o te Feua. 'Ua 'amui mai te mau 'aivanaa nô te ara mai, 'e nô te haapâpû 'i te 'ohiparaa 'amui 'i te pae 'o te hi'opo'araa reva.

'Ua hinaaro Meteo France 'ia pûai atu-â te rohi 'amuiraa 'e te Fenua. 'Ua 'opua 'e haamau 'i te hô'ê parau faa-au 'o te mâ'imiraa 'e te faatupuraa nô te faa'ohipa 'i te 'ite nô te faahoturaa 'i te fenua.

Te 49raa 'o te faafâ'iteraa tauihaa 'a Matuita

Te 49raa 'o te faafâ'iteraa 'a te 'amuitahiraa rima'î « Te tuhuka o te henua enanana », peretitenihia 'e Stéphane Tuohe, 'e tupu mai te 20 'o novema tae atu 'i te 1 'o titema 'i 'Aua 'i Mama'o.

Piri 'i te hânere taata rima'î te 'amui mai nô te faa'ite 'i te rauraa tao'a nana'o. 'Ua faaoti te 'amuitahiraa 'e tupu te tata'uraa 'i te roaraa 'e 4 mahana nana'o 'i te pârahiraa puahorofenua, tupu atu ai te 'opereraa rê 'i te 30 'o novema 'i te hora 11 'e te 'âfa.

'e tupu ato'a te faafâ'iteraa tatau, nana'o, pêni tapa, hâmani kumuhei. 'E nehenehe 'i te taata 'e 'amui atu 'i roto 'i teie mau tâmatamataraa mâa, hâpii 'ori. 'E tomohia teie peho 'i te 20 'o novema 'i te hora 10. Te mau hora matara 'e tapiriraa hora 8 'e ate atu 'i te hora 6.

Pûpûraa 'e toru rapa hoe peperu 'o te vaa tau'ati ra Hawaiki Nui 'i te Fare Manaha

Hâmanihia 'i raro a'e 'i te faatereraa 'a te OTAC, 'e vaa tau'ati tâ 'ie 'o Hawaiki Nui, hôho'a pahi 'o te tau tahito hamanihia 'ia-au 'i tei mataro noahia 'i te mau Mâ'ohi. 'Ua 'itehia 'o ia nô to na tere 'e 4 000 kirometera 'aore 'e tauihaa arata'i maoti te peu 'a tô tahito râ mai Porinetia 'e tae atu 'i Aotearoa 'i 'atopa 'e titema 1985.

'I tei mahana, tau tauihaarii tei vai mai mai teie nau rapa hoe peperu 'o tei 'ite-â-hia mai. Nô te faaherehere 'i teie nau tao'a, 'ua fârii te 'Apooraa faatere 'o te Fare Tauhiti Nui 'e horo'a tâmoni 'ore 'i roto 'i te Fare Manaha.

Tauturu moni nâ te mau taatiraa 'o te Ta'ere

'Ua fârii te 'Apooraahau 'e horo'a 'i te tauturu moni nô te tereraa 'ohipa 'a te mau taatiraa 'e tutava nei nô te Ta'ere :

- 600 000 toata nâ te taatiraa Malama Honua Taravao ;
- 300 000 taatiraa Ke Aloha ;
- 300 000 taatiraa hâpiiraa 'i Hao ;
- 700 000 taatiraa Poiete ;
- 500 000 taatiraa Heiva No Narai Rimatara ;
- 995 000 taatiraa Manahau Tahiti ;
- 150 000 taatiraa Lire Sous le Vent ;
- 995 000 tatiraa Te Tuaka project.

Noera 'amui 'i te 6 tae atu 'i te 22 'o titema

'Ua vauvau te Faaterehau 'o te Ta'ere 'e te arutaimareva, hâpa'o 'i te rima'î, 'i mua 'i te 'Apooraahau, te rênî « Noera 'amui ». 'E tupu 'i te 6 tae atu 'i te 22 'o titema, te mahana 'o Nicolas-Peata, te peata paoti 'o te mau tama revareva.

'E piti rênî tô teie tarena ; te faa'ana'anataeraa, 'i te 'auâ Paofai 'e Aorai Tini Hau 'e 'i te Peretiteniraa 'o Porinetia, 'e hô'ê rênî autaea'eraa, fâreireira nâ te mau tamarii, 'e te mau piahî 'e noho nei 'i roto 'i te mau puhaparaa, nâ reira te mau ruhiruhiâ, 'e te feiâ tape'ahia 'i roto 'i te mau fare ma'i, te feiâ nohoraa 'ore, nâ reira te feiâ mau 'auri. 'I roto 'i teie pu'etau 'oro'a hope'a matahiti, 'e 'i roto 'i te pu'etau 'e 'imi mai ai te taata 'i te taata 'e te 'utuâfare fetii 'e te nunaa taato'a 'ia 'amuihia 'e ti'a ai nô te haafaufaa 'i te parau 'o te fetii, te 'opere mâite te autâhohê 'e te oroma'i.

Moni tauturu nâ te mau fare hâpiiraa 'a te Hau

'Ua haamana te 'Apooraahau 'i te aniraa tauturu nô te tereraa 'ohipa 'a te mau fare hâpiiraa 'a te Hau 'i Porinetia nei :

hâpiiraa	Faito moni tauturu
Tuarua 'o Arue	1 396 292
Tuarua 'o Arue	877 559
Tuarua 'o Arue	226 000
Tuarua 'o de Arue	394 574
Tuarua 'o Hitia'a	325 980
Hâpiiraa toro'a Mahina	696 470
Hâpiiraa toro'a 'o Mahina	1 077 500

Présidence de la Polynésie Française

Service de la communication

communication@presidence.pf – 40 47 20 00

Hâpiiraa toro'a 'o Mahina	364 820
Hâpiiraa toro'a 'o Uturoa	237 840
Tuarua 'o Arue	2 438 068
Tuarua 'o Mataura	1 529 522
Lycée Diadème	383 012
Tuarua Henri Hiro	4 686 788
Tuarua 'o Afareaitu	202 675
Tuarua 'o Afareaitu	282 820
Tuarua 'o Faarua	716 026
Tuarua 'o Faarua	392 364
Tuarua 'o Faarua	426 720
Tuarua 'o Huahine	387 900
Tuarua 'o Huahine	240 733
Tuarua 'o Huahine	900 858
Tuarua 'o Paopao	914 975
Tuarua 'o Paopao	1 107 700
Tuarua 'o Henri Hiro	300 000
Tuarua 'o Tahaa	436 290
Lycée d'Uturoa	150 290
Lycée d'Uturoa	353 382
Lycée d'Uturoa	689 820
Lycée d'Uturoa	1 370 934
Lycée d'Uturoa	2 371 616
Lycée d'Uturoa	2 818 090
Hâpiiraa toro'a 'o Faa'a	383 093
Lycée professionnel de Faa'a	691 650

Présidence de la Polynésie Française

Service de la communication

communication@presidence.pf – 40 47 20 00

Lycée de Uturoa	310 000
Lycée de Uturoa	287 849
Lycée polyvalent Ihi tea no vavau	297 040

Tauturu moni nô te faatupuraa 'ohipa 'e te tereraa 'ohipa a te mau 'amuitahiraa 'e te mau taatiraa tu'aro

Tauturu nô te faatupuraa 'ohipa :

- AS tamarii Punaruu 2 500 000 toata ;
- AS Puna Reo Piha'ena 4 000 000 toata ;

Tauturu nô te tereraa 'ohipa :

- 'Amuitahiraa MMA 3 000 000 toata ;
- 'Amuitahiraa 'au 3 086 402 toata.

-0-0-0-0-0-